

śrīḥ

*śrīmate nigamāntamahādeśikāya namaḥ
śrīmān veṅkaṭanāthāryaḥ kavītārkikakesarī |
vedāntācāryavaryo me sannidhattāṃ sadā hr̥di ||*

śrīmadvālmīkīyarāmāyaṇam

|| sundarakāṇḍam ||

ṣaṭcatvāriṃśaḥ sargaḥ

This document has been prepared by*

Sunder Kidāmbi

with the blessings of

śrī raṅgarāmānuja mahādeśikan

His Holiness śrīmad āṇḍavan of śrīraṅgam

*This was typeset using L^AT_EX and the **skt** font.

śrīḥ
śrīsītārāmābhyāṃ namaḥ
śrīmate rāmānujāya namaḥ

॥ *sundarakāṇḍam* ॥

ṣaṭcatvāriṃśaḥ sargaḥ

rāvaṇasya pañcasenāpatīnāṃ vadhaḥ

*hatān mantrisutān buddhvā vānareṇa mahātmanā |
rāvaṇaḥ saṃvṛtākāraścakāra matimuttamām || 5.46.1 ||*

*sa virūpākṣayūpākṣau durdharaṃ caiva rākṣasam |
praghasaṃ bhāraḥ ca pañca senāgranāyakān || 5.46.2 ||*

*sandideśa daśagrīvo vīrān nayaviśāradān |
hanūmadgrahaṇe'vyagrān vāyuvegasamān yudhi || 5.46.3 ||*

*yāta senāgragāḥ sarve mahābalaparigrahāḥ |
savājirathamātaṅgāḥ sa kapiḥ śāsyatāmīti || 5.46.4 ||*

*yattaiśca khalu bhāvyaṃ syāt tamāsādyā vanālayam |
karma cāpi samādheyam deśakālāvirodhitam || 5.46.5 ||*

*na hyahaṃ taṃ kapiṃ manye karmaṇā prati tarkayan |
sarvathā tanmahad bhūtaṃ mahābalaparigraham || 5.46.6 ||*

*vānaro'yamīti jñātvā nahi śuddhyati me manaḥ |
naivāhaṃ taṃ kapiṃ manye yatheyam prastutā kathā || 5.46.7 ||*

*bhavedindreṇa vā sṛṣṭamasmadarthaṃ tapobalāt |
sanāgayakṣagandharvadevāsura maharṣayaḥ || 5.46.8 ||*

*yuṣmābhiḥ prahitaiḥ sarvairmayā saha vinirjitāḥ |
tairavaśyaṃ vidhātavyaṃ vyalīkaṃ kiñcideva naḥ || 5.46.9 ||*

tadeva nātra sandehaḥ prasahya parigr̥hyatām |
yāta senāragāḥ sarve mahābalaparigrahāḥ || 5.46.10 ||

savājirathamātaṅgāḥ sa kapiḥ śāsyatāmiti |
nāvamānyo bhavadbhiḥśca kapirdhīraparākramaḥ || 5.46.11 ||

dr̥ṣṭā hi harayaḥ pūrve mayā vipulavikramāḥ |
vālī ca saha sugrīvo jāmbavāṃśca mahābalaḥ || 5.46.12 ||

nīlaḥ senāpatiścaiva ye cānye dvividādayaḥ |
naiva teṣāṃ gatirbhīmā na tejo na parākramaḥ || 5.46.13 ||

na matirna balotsāho na rūpaparikalpanam |
mahatsattvamidaṃ jñeyaṃ kapi rūpaṃ vyavasthitam || 5.46.14 ||

prayatnaṃ mahadāsthāya kriyatāmasya nigrahaḥ |
kāmaṃ lokāstrayaḥ sendrāḥ sasurāsuramānavāḥ || 5.46.15 ||

bhavatāmagrataḥ sthātum na paryāptā raṇājire |
tathāpi tu nayajñena jayamākāṅkṣatā raṇe || 5.46.16 ||

ātmā rakṣyaḥ prayatnena yuddhasiddhirhi cañcalā |
te svāmivacanaṃ sarve pratigr̥hya mahaujasaḥ || 5.46.17 ||

samutpeturmahāvegā hutāśasamatejasah |
rathaiśca mattairnāgaiśca vājibhiśca mahājavaiḥ || 5.46.18 ||

śastraiśca vividhaistīkṣṇaiḥ sarvaiścopahitā balaiḥ |
tatastu dadṛśurvīrā dīpyamānaṃ mahākapim || 5.46.19 ||

raśmimantamivodyantaṃ svatejoraśmimālinam |
toraṇasthaṃ mahāvegāṃ mahāsattvaṃ mahābalam || 5.46.20 ||

mahāmatim mahotsāhaṃ mahākāyaṃ mahābhujam |
taṃ samīkṣyaiva te sarve dikṣu sarvāsvavasthitāḥ || 5.46.21 ||

taistaiḥ praharaṇairbhīmairabhipetustatastataḥ |
 tasya pañcāyasāstīkṣṇāḥ sitāḥ pītamukhāḥ śarāḥ |
 śīrasyuṭpalapatrābhā durdhareṇa nipātītāḥ || 5.46.22 ||

sa taiḥ pañcabhirāviddhaḥ śaraiḥ śīrasi vānaraḥ |
 utpapāta nadan vyomni diśo daśa vinādayan || 5.46.23 ||

tatastu durdharo vīraḥ sarathaḥ sajjakārmukaḥ |
 kiran śaraśatairnaikairabhipede mahābalaḥ || 5.46.24 ||

sa kapirvārayāmāsa taṃ vyomni śaravarṣiṇam |
 vṛṣṭimantaṃ payodānte payodamiva mārutaḥ || 5.46.25 ||

ardyamānastatastena durdhareṇānilātmajaḥ |
 cakāra ninadaṃ bhūyo vyavardhata ca vīryavān || 5.46.26 ||

sa dūraṃ sahasotpatya durdharasya rathe hariḥ |
 nipapāta mahāvego vidyudrāsīrgirāviva || 5.46.27 ||

tataḥ sa mathitāṣṭāśvaṃ rathaṃ bhagnākṣakūbaram |
 vihāya nyapatad bhūmau durdharastyaktajīvitāḥ || 5.46.28 ||

taṃ virūpākṣayūpākṣau dṛṣṭvā nipatitaṃ bhuvi |
 tau jātaroṣau durdharṣāvutpetaturarindamau || 5.46.29 ||

sa tābhyāṃ sahasotplutya viṣṭhito vimale'mbare |
 mudgarābhyāṃ mahābāhurvakṣasyabhihataḥ kapiḥ || 5.46.30 ||

tayorvegavatorvegam nihatya sa mahābalaḥ |
 nipapāta punarbhūmau suparṇa iva vegitaḥ || 5.46.31 ||

sa sālavr̥kṣamāsādya samutpāṭya ca vānaraḥ |
 tāvubhau rākṣasau vīrau jaghāna pavanātmajaḥ || 5.46.32 ||

tatastāṃstrīn hatāñjñātvā vānareṇa tarasvinā |
abhipede mahāvegah prasahya praghaso balī || 5.46.33 ||

bhāsakarṇaśca saṅkruddhaḥ śūlamādāya vīryavān |
ekataḥ kapiśārdūlaṃ yaśasvinamavasthitau || 5.46.34 ||

paṭṭīśena śītāgreṇa praghasaḥ pratyapothayat |
bhāsakarṇaśca śūlena rākṣasaḥ kapikuñjaram || 5.46.35 ||

sa tābhyāṃ vikṣatairgātrairasṛgdigdhatanūruhaḥ |
abhavad vānaraḥ kruddho bālasūryasamaprabhaḥ || 5.46.36 ||

samutpāṭya gireḥ śṛṅgaṃ samṛgavyālapādapam |
jaghāna hanumān vīro rākṣasau kapikuñjaraḥ |
giriśṛṅgasuniṣpiṣṭau tilaśastau babhūvatuḥ || 5.46.37 ||

tatasteṣvavasanneṣu senāpatiṣu pañcasu |
balaṃ tadavaśeṣaṃ ca nāśayāmāsa vānaraḥ || 5.46.38 ||

aśvairaśvān gajairnāgān yodhairnyodhān rathai rathān |
sa kapirṇāśayāmāsa sahasrākṣa ivāsurān || 5.46.39 ||

hayairnāgaisturaṅgaiśca bhagnākṣaiśca mahārathaiḥ |
hataiśca rākṣasairbhūmī ruddhamārgā samantataḥ || 5.46.40 ||

tataḥ kapistān dhvajinīpatīn raṇe
nihatya vīrān sabalān savāhanān |
tathaiiva vīraḥ parigrhya toraṇaṃ
kṛtakṣaṇaḥ kāla iva prajākṣaye || 5.46.41 ||

|| ityārṣe śrīmadrāmāyaṇe vālmīkīye ādikāvye
sundarakāṇḍe ṣaṭcatvāriṃśaḥ sargaḥ ||